
Shivagauryoh Vibhutivarnanam

శివగౌర్యోః విభూతివర్ణనమ్

Document Information



Text title : Shivagauryoh Vibhutivarnanam

File name : shivagauryohvibhUtivarNanam.itx

Category : shiva, lingapurANa

Location : doc_shiva

Proofread by : PSA Easwaran

Description/comments : lingapurANa | uttarabhAga | adhyAya 11/3-41||

Latest update : October 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 12, 2024

sanskritdocuments.org

శివగౌర్యోః విభూతివర్ణనమ్



సనత్కుమార ఉవాచ ।

విభూతీః శివయోర్మహ్యమాచక్ష్య త్వం గణాధిప ।

పరాపరవిదాం శ్రేష్ఠ పరమేశ్వరభావిత ॥ ౧॥

నన్దికేశ్వర ఉవాచ ।

హస్త తే కథయిష్యామి విభూతీః శివయోరహమ్ ।

సనత్కుమార యోగీంద్ర బ్రహ్మణస్తనయోత్తమ ॥ ౨॥

పరమాత్మా శివః ప్రోక్తః శివా సా చ ప్రకీర్తితా ।

శివమేవేశ్వరం ప్రాహుర్మాయాం గౌరీం విదుర్బుధాః ॥ ౩॥

పురుషం శక్కురం ప్రాహుర్గౌరీం చ ప్రకృతిం ద్విజాః ।

అర్థః శమ్భుః శివా వాణీ దివసోఽజః శివా నిశా ॥ ౪॥

సప్తతన్త్రుర్మహాదేవో రుద్రాణీ దక్షిణా స్మృతా ।

ఆకాశం శక్కురో దేవః పృథివీ శక్కురప్రియా ॥ ౫॥

సముద్రో భగవాన్ రుద్రో వేలా శైలేంద్రకన్యకా ।

వృక్షః శూలాయుధో దేవః శూలపాణిప్రియా లతా ॥ ౬॥

బ్రహ్మ హరోఽపి సావిత్రి శక్కురార్ధశరీరిణీ ।

విష్ణుర్మహేశ్వరో లక్ష్మీర్భవానీ పరమేశ్వరీ ॥ ౭॥

వజ్రపాణిర్మహాదేవః శచీ శైలేంద్రకన్యకా ।

జాతవేదాః స్వయం రుద్రః స్వాహా శర్వార్ధకాయినీ ॥ ౮॥

యమస్త్రీయమృకో దేవస్తత్ప్రియా గిరికన్యకా ।

వరుణో భగవాన్ రుద్రో గౌరీ సర్వార్ధదాయినీ ॥ ౯॥

బాలేంద్రశోభరో వాయుః శివా శివమనోరమా ।

చంద్రార్ధమాలిర్యక్షేంద్రః స్వయమృద్ధిః శివా స్మృతా ॥ ౧౦॥

చంద్రార్ధశేఖరశ్చంద్రో రోహిణీ రుద్రవల్లభా ।

సప్తసప్తిః శివః కాంతా ఉమాదేవీ సువర్చలా ॥ ౧౧॥

షణ్ముఖస్త్రపురధ్వంసీ దేవసేనా హరప్రియా ।

ఉమా ప్రసూతీర్వై జ్ఞేయా దక్షో దేవో మహేశ్వరః ॥ ౧౨॥

పురుషాఖ్యో మనుః శమ్భుః శతరూపా శివప్రియా ।

విదుర్భవానీమాకూతిం రుచిం చ పరమేశ్వరమ్ ॥ ౧౩॥

భృగుర్భగాక్షిహా దేవః ఖ్యాతిస్త్రినయనస్త్రియః ।

మరీచిర్భగవాన్ రుద్రః సమ్భూతిర్వల్లభా విభోః ॥ ౧౪॥

విదుర్భవానీం రుచిరాం కవిం చ పరమేశ్వరమ్ ।

గంగాధరోఽగ్గిరా జ్ఞేయః స్మృతిః సాక్షాదుమా స్మృతా ॥ ౧౫॥

పులస్త్యః శశభృన్మౌలిః ప్రీతిః కాంతా పినాకినః ।

పులహస్త్రపురధ్వంసీ దయా కాలరిపుప్రియా ॥ ౧౬॥

క్రతుర్దక్షక్రతుధ్వంసీ సన్నతిర్దయితావిభోః ।

త్రినేత్రోఽత్రిరుమా సాక్షాదనసూయా స్మృతా బుధైః ॥ ౧౭॥

ఊర్జామాహురుమాం వృద్ధాం వసిష్ఠం చ మహేశ్వరమ్ ।

శంకరః పురుషాః సర్వే స్త్రియః సర్వా మహేశ్వరీ ॥ ౧౮॥

పుల్లిశశబ్దవాచ్యా యే తే చ రుదాః ప్రకీర్తితాః ।

స్త్రీలిశశబ్దవాచ్యా యాః సర్వా గౌర్యా విభూతయః ॥ ౧౯॥

సర్వే స్త్రీపురుషాః ప్రోక్తాస్తయోరేవ విభూతయః ।

పదార్థశక్తయో యాయాస్తా గౌరీతి విదుర్బుధాః ॥ ౨౦॥

సా చ విశ్వేశ్వరీ దేవీ స చ సర్వో మహేశ్వరః ।

శక్తిమంతః పదార్థా యే స చ సర్వో మహేశ్వరః ॥ ౨౧॥

అష్టా ప్రకృతయో దేవ్యా మూర్తయః పరికీర్తితాః ।

తథా వికృతయస్తస్యా దేహబద్ధవిభూతయః ॥ ౨౨॥

విస్ఫులిగ్గా యథా తావదగ్నో చ బహుధా స్మృతాః ।

జీవాః సర్వే తథా శర్వో ద్వన్ద్వసత్త్వముపాగతః ॥ ౨౩॥

గౌరీరూపాణి సర్వాణి శరీరాణి శరీరిణామ్ ।

శరీరిణస్తథా సర్వే శంకరాంశా వ్యవస్థితాః ॥ ౨౪॥

శ్రావ్యం సర్వముమారూపం శ్రోతా దేవో మహేశ్వరః ।
 విషయిత్వం విభుర్ధత్తే విషయాత్మకతాముమా ॥ ౨౫॥
 స్రష్టవ్యం వస్తుజాతం తు ధత్తే శక్కురవల్లభా ।
 స్రష్టా స ఏవ విశ్వాత్మా బాలచన్ద్రార్ధశేఖరః ॥ ౨౬॥
 దృశ్యవస్తు ప్రజారూపం బిభర్తి భువనేశ్వరీ ।
 ద్రష్టా విశ్వేశ్వరో దేవః శశిఖణ్డశిఖామణిః ॥ ౨౭॥
 రసజాతముమారూపం ప్రేయజాతం చ సర్వశః ।
 దేవో రసయితా శమ్భుర్భూతా చ భువనేశ్వరః ॥ ౨౮॥
 మన్తవ్యవస్తుతాం ధత్తే మహాదేవీ మహేశ్వరీ ।
 మన్తా స ఏవ విశ్వాత్మా మహాదేవో మహేశ్వరః ॥ ౨౯॥
 బోధ్యవ్యం వస్తు రూపం చ బిభర్తి భవవల్లభా ।
 దేవః స ఏవ భగవాన్ బోధా బాలేన్ద్రశేఖరః ॥ ౩౦॥
 పీఠాకృతిరూపా దేవీ లింగరూపశ్చ శక్కురః ।
 ప్రతిష్ఠాప్య ప్రయత్నేన పూజయన్తి సురాసురాః ॥ ౩౧॥
 యే యే పదార్థా లింగాఙ్గాస్తే తే శర్వవిభూతయః ।
 అర్థా భగాఙ్కితా యే యే తే తే గౌర్యా విభూతయః ॥ ౩౨॥
 స్వర్గపాతాలలోకాన్తబ్రహ్మాణ్డవరణాష్టకమ్ ।
 జ్ఞేయం సర్వముమారూపం జ్ఞాతా దేవో మహేశ్వరః ॥ ౩౩॥
 బిభర్తి క్షేత్రతాం దేవీ త్రిపురాన్తకవల్లభా ।
 క్షేత్రజ్ఞత్వమథో ధత్తే భగవాన్సకాన్తకః ॥ ౩౪॥
 శివలింగం సముత్స్పృజ్య యజన్తే చాన్యదేవతాః ।
 స నృపః సహ దేశేన రౌరవం నరకం వ్రజేత్ ॥ ౩౫॥
 శివభక్తో న యో రాజా భక్తోఽన్యేషు సురేషు యః ।
 స్వపతిం యువతిస్త్యక్త్వా యథా జూరేషు రాజతే ॥ ౩౬॥
 బ్రహ్మాదయః సురాః సర్వే రాజానశ్చ మహర్షికాః ।
 మానవా మునయశ్చైవ సర్వే లింగం యజన్తి చ ॥ ౩౭॥
 విష్ణునా రావణం హత్వా ససైన్యం బ్రహ్మణః సుతమ్ ।

స్థాపితం విధివద్భక్త్యై లింగం తీరే నదీపతేః ॥ ౩౮॥

కృత్వా పాపసహస్రాణి హత్వా విప్రశతం తథా ।

భావాత్సమాశ్రితో రుద్రం ముచ్యతే నాత్ర సంశయః ॥ ౩౯॥

సర్వే లింగమయా లోకాః సర్వే లిజ్జే ప్రతిష్ఠితాః ।

తస్మాదభ్యర్చయేల్లింగం యదీచ్ఛేచ్ఛాశ్వతం పదమ్ ॥ ౪౦॥

సర్వాకారౌ స్థితావేతౌ నరైః శ్రేయోఽర్థిభిః శివౌ ।

పూజనీయౌ నమస్కార్యౌ చింతనీయౌ చ సర్వదా ॥ ౪౧॥

ఇతి శ్రీలింగమహాపురాణే ఉత్తరభాగే ఏకాదశాధ్యాయాంతర్గతం

శివగౌర్యోః విభూతివర్ణనం సమాప్తమ్ ।

లింగపురాణ । ఉత్తరభాగ । అధ్యాయ ౧౧/౩-౪౧॥

lingapurANa . uttarabhAga . adhyAya 11/3-41..

Proofread by PSA Easwaran

——
Shivagauryoh Vibhutivarnanam

pdf was typeset on October 12, 2024

——
Please send corrections to sanskrit@cheerful.com

